

తల్లిని సంతృప్తిపరచటం తనయుని ప్రథమ కర్తవ్యం

జనని గర్భమునుండి జన్మించినప్పుడు
 కంఠమాలలవేవి కానరావు
 మంచి ముత్యపు సరుల్ మచ్చునకును లేవు
 మేల్కి బంగరు దండ మెడకు లేదు
 రత్నాల హోరముల్ రంజిల్లగా లేవు
 పచ్చలు కెంపులు పొదగలేదు
 వజ్రాలహారముల్ వర్ధిల్లగా లేవు
 గోమేధికంబులు తోడ లేవు
 కలదు కలదొక్క మాల మిా కంఠమందు
 ఎన్ని చేసిన అవియన్ని ఎంచి ఎంచి
 మంచిదైనను చెడుగైన త్రుంచకుండ
 [బహ్మా మిాకిచ్చి పంపును బరువుమాల
 కర్మలన్నియు చేర్చిన కంఠమాల !

ప్రేమస్వరూపులారా! ఈ జగత్తునందు ప్రతి మానవునకు నలుగురు గురువు లున్నారు. “మాతృదేవోభవ, పితృదేవోభవ, ఆచార్యదేవోభవ, అతిధిదేవోభవ” అని వేదము బోధించుచున్నది. కాబట్టి, తల్లియే ప్రథమ గురువు. తల్లి బోధనలలో ఎన్నియో అంతరాధములున్నవి. తల్లి మాటలను జవదాటకుండా నడుచుకునేవాడే నిజమైన తనయుడు. బాహ్యాదృష్టికి తల్లి కేవలం ఒక సామాన్యమైన వ్యక్తిగా మనకు గోచరిస్తుంది. అయితే, ఆధ్యాత్మికమార్గమును అనుసరించని వ్యక్తులకు ఇదంతా హస్యాస్పదముగా కనిపించవచ్చు.

ఒక పర్యాయం ఈశ్వరమ్మ చిత్రావతికి వెళ్ళి నీళ్ళు తీసికొని వస్తున్నది. ఆమె ప్రక్కన ఒక వృద్ధరాలు తన నీటిచిందెను మోయలేక మోస్తూ నడుస్తున్నది. “ఏమమ్మా! చిందెను మోయడం కష్టంగా ఉన్నదా?” అని ప్రశించింది ఈశ్వరమ్మ. “నేను మోయలేకపోతున్నాను తల్లి! నా ఇంట్లో ఎవ్వరూ బిడ్డలు లేరు. కాబట్టి, ప్రతి రోజూ నేనే నీళ్ళు మోసుకొని తెచ్చుకోవాలి” అంటూ ఆయసంతో వగర్చుకుంటూ చెప్పింది. ఆ వృద్ధరాలి మాటలు ఈశ్వరమ్మ మనస్సులో నిల్చిపోయాయి.

మరికొంతదూరం వచ్చేటప్పటికి ఈశ్వరమ్మకు ఒక చిన్నపిల్లలవాడు పలక, బలపం చేత పట్టుకొని, ఒక బరువైన బ్యాగును మెడకు తగిలించుకొని నడవలేక నడవలేక నడుస్తూ కనిపించాడు. “సాయనా! ఇంత బరువైన బ్యాగును మోసుకొని ఎక్కడికి వెళుతున్నావు?” అని అడిగింది ఈశ్వరమ్మ. “అమ్మా! నేను బుక్కపట్టణం స్వాలుకి వెళుతున్నాను. టీచర్లు చెప్పినవన్నీ నేను వీటిలో ప్రాసుకొని నేర్చుకోవాలి” అన్నాడు. దీనిని కూడా మనస్సులో ఉంచుకున్నది ఈశ్వరమ్మ.

ఇంకా కొంతదూరం వచ్చేటప్పటికి ఒక తల్లి తన బిడ్డను ఎత్తుకొని బుక్కపట్టణంపై నడుచుకుంటూ వెళుతున్నది. ఆమె చాలా బలహీనంగా ఉన్నది. ఆమెను చూసి ఈశ్వరమ్మ “ఎందుకమ్మా ఇంత బలహీనంగా

ఉన్నావు? ఈ బిడ్డను ఎత్తుకొని బుక్కప్పటిం వరకు నడవటం కష్టం కదా?” అని అడిగింది. “ఏం చేయను తల్లి! మన గ్రామంలో ఇంత మందిచ్చే డాక్టరు లేదు. నాబిడ్డకు జ్వరం వచ్చింది. వీడిని బుక్కప్పటింలోని అసుపత్రికి తీసుకువెళుతున్నాను” అని చెప్పింది. ఈ సన్నివేశంకూడా ఈశ్వరమ్మ మనస్సులో నిల్చిపోయింది.

అదర్చమాత : అదర్చపుత్రుడు

కలకత్తాకు సమాపంలోని ఒక కుగ్రామంలో ఒక బీదరాలైన తల్లి, కుమారుడు నివసించేవారు. కొడుకు పుట్టిన కొద్దిరోజులకే తండ్రి మరణించాడు. తల్లి తన బిడ్డను ఏదో విధంగా కష్టపడి పోషిస్తూ వచ్చింది. ఇంట్లో దీపం కూడా లేకపోవటంచేత ఆ పిల్లవాడు వీధిదీపాల క్రింద కూర్చొని చదువుకునేవాడు. అవిధంగా కష్టపడి చదువుకొని ఆ పిల్లవాడు పెద్ద డిగ్రీ పుచ్చుకున్నాడు. అతనే ఈశ్వరచంద్ర విద్యాసాగర్.

ఒకసారి కలకత్తాలో ఒక తిరునాళ్ళు జరిగింది. విద్యాసాగర్ తల్లి అందరితోపాటు తానుకూడా తిరునాళ్ళకు బయల్దేరింది. అందరూ మంచి భరీదైన దుస్తులు ధరించి వెళుతుంటే తన తల్లి మాత్రం ఒక పాతచీర కట్టుకొని వెళ్లటం చూసి విద్యాసాగర్ చాలా బాధపడ్డాడు. “అమ్మా! ఇంత పాతచీర కట్టుకొని వెళుతున్నావేమిటి?” అని అడిగాడు. తల్లి “నాయనా! నాకున్నదాంట్లో నేను తృప్తి పడుతున్నాను. ఈవిషయం గురించి నీవేమీ బాధపడకు. నీవు మంచిగా చదువుకో, అదే నాకు కావలసింది” అని చెప్పింది.

కొంతకాలానికి విద్యాసాగర్కు మంచి ఉద్యోగం లభించింది. తన మొట్టమొదటటి జీతంతో తల్లికి మంచి భరీదైన చీరలు కొని తెచ్చాడు. అప్పుడా తల్లి “నాయనా! నీవు గొప్ప విద్యావంతుడివై ఉన్నతస్థితికి వచ్చి మన పల్లెలోని బీదప్రజలకు సహాయపడితే.. నాకంతే చాలు. ఈ భరీదైన చీరలతో నాకు ఆనందం కలుగదు. నాకు మూడు కోరికలున్నాయి. అవి నెరవేరినప్పుడే నాకు ఆనందం కల్పుతుంది” అని చెప్పింది. అప్పుడు విద్యాసాగర్ తన తల్లి పాదాలపై పడి “అమ్మా! నీకోరికలను తీర్చే బాధ్యత నాది. ఎంత కష్టానికినా ఓర్చుకొని తల్లిని సంతోషపెట్టటం కుమారుని కర్తవ్యం. కాబట్టి, నీకున్న కోరికలేమిటో నాకు తెలుపవలసింది” అని ప్రార్థించాడు. “నాయనా! మన పల్లెలో చాలామంది బలహీనులూ విద్యాహీనులూ బీదవారూ ఉన్నారు. వారి బాధలను తీర్చేవారెవరు? నీవు వారికి తగిన సహాయం చేసినప్పుడే నాకు సంతోషం కలుగుతుంది. మన గ్రామంలోని పిల్లలు చదువు నిమిత్తం ఎంతో దూరం నడిచి ప్రకృగ్రామానికి వెళ్లవలసివస్తోంది. ఆ పిల్లలను చూస్తే నాకెంతో జాలి కలుగుతోంది. చదువుకునే నిమిత్తం వాళ్ళు ఇన్ని కష్టాలు పడవలెనా? కాబట్టి, ఈ గ్రామంలోనే ఒక చిన్న సుఖులు కట్టించి పిల్లలకు తగిన సహాయం చేయవలసింది” అని కోరింది. తల్లి కోరిక మేరకు విద్యాసాగర్ ఒక చిన్న పారశాల కట్టించాడు. ఆ తల్లి ఎంతో ఆనందించింది.

మరొక రోజున తల్లి చాలా విచారంగా ఉండడం గమనించి విద్యాసాగర్ కారణ మడిగాడు. అప్పుడామే “నాయనా! మన గ్రామప్రజలు సరియైన నీటి సౌకర్యం లేక ఎంతో బాధపడుతున్నారు. ఊర్లో ఉన్న బావిలో నీరెండిపోయి ఒక్క చుక్కెన్నా చిక్కటం లేదు. ఎంతో దూరంనుండి నీళ్ళు మోసుకొని రావలసివస్తోంది. నావంటి వృధురాళ్ళు అంత దూరంనుండి నీరెలా తెచ్చుకోగలరు? కాబట్టి నీవు మన గ్రామంలో ఒక బావిని త్రవ్యిసే గ్రామస్థులకు గొప్ప ఉపకారం చేసినవాడవవుతావు. ఇదే నా రెండవ కోరిక” అన్నది.

“అమ్మా! నీ కోరికను తప్పకుండా నెరవేరుస్తాను. మన గ్రామంలో నీటి సమస్యను తీర్చటానికి ప్రయత్నిస్తాను” అని మాటిచ్చాడు విద్యాసాగర్. మొదట కొన్ని బోర్డెల్స్ వేయించాడు. కానీ, కొంతకాలానికి వాటిలోకూడా నీరింకిపోయింది. “నాయనా! నీవు వేయించిన బోర్డెల్స్ వలన ఏమాత్రం ఉపయోగం లేకుండా పోయింది. వర్షాకాలంలో మాత్రమే నీళ్ళు లభిస్తున్నాయి. ఎండాకాలం వచ్చేసరికి ఒక్క చుక్కెన్నా లేకుండా వట్టిపోతున్నాయి. కాబట్టి నీటిసమస్య నివారణకు ఏదైనా శాశ్వతపరిష్కారం చూడు” అని చెప్పింది తల్లి. అప్పుడు విద్యాసాగర్ గ్రామంలో ఒక పెద్ద బావిని త్రవ్యించి నీటిసమస్యను పూర్తిగా నివారించాడు. తల్లి చాలా

సంతోషించింది.

మరికొంతకాలానికి విద్యాసాగర్కు ఉద్యోగంలో ప్రమోషన్ లభించింది. జీతంకూడా బాగా పెరిగింది. అతను తల్లివద్దకు వచ్చి, “అమ్మా! నీ మూడవ కోరిక ఏమిటి?” అని అడిగాడు. “నాయనా! నీవు స్వాలు కట్టించావు, నీచిసదుపాయం కల్పించావు. అయితే, ఈ గ్రామంలో సరియైన వైద్యసౌకర్యం లేక ప్రజలు బాధపడుతున్నారు. వైద్యసహాయంకోసం తల్లులు తమ పిల్లలనెత్తుకొని పారుగు గ్రామానికి పోవలసివస్తోంది. వాళ్ళ కష్టాలను నేను చూడలేకపోతున్నాను. కాబట్టి, నీవు మన గ్రామంలో ఒక చిన్న ఆసుపత్రినికూడా కట్టిస్తే సంతోషిస్తాను” అని చెప్పింది. తల్లి కోరిక మేరకు విద్యాసాగర్ ఒక ఆసుపత్రిని కూడా కట్టించాడు. ఈవిధంగా తల్లి కోరికలన్నింటినీ నెరవేర్చి ఆమెకు ఎంతో ఆనందం కలిగించాడు.

విద్యకు వినయమే భూషణము

విద్యాసాగర్ తన మంచిప్రవర్తనచేత క్రమక్రమేణా ఉద్యోగంలో చాలా ఉన్నతస్థితికి వచ్చాడు. దానితోపాటు అతని సంపాదనకూడా బాగా పెరిగింది. అయినప్పటికీ ఎంతో వినయవిధేయతలతో మెలగుతూ మంచిపేరు తెచ్చుకున్నాడు. ఒకనాడు తల్లి “నాయనా! నీకు గొప్ప పదవి వచ్చినందుకు నేను చాలా సంతోషిస్తున్నాను. కానీ, సంపాదన పెరిగిందని అహంకారాన్ని మాత్రం పెంచుకోకు” అని హితబోధ చేసింది. “ధనమెచ్చిన మదమెచ్చును, మదమెచ్చిన దుర్గంభు మానక పొచ్చున్..” అన్నట్లు, కొందరికి ధనం పెరిగేకొలదీ దుర్గంభాలుకూడా పెరిగిపోతుంటాయి. విద్యాసాగర్ మాత్రం తన తల్లి బోధించినట్లుగా విద్యతోపాటు వినయాన్ని అభివృద్ధిపరచుకున్నాడు.

విద్యాసాగర్ ఒక గొప్ప పండితునిగా, వక్తగా పేరు గడించాడు. అతని ఉపన్యాసాలను వినటానికి అనేకమంది విద్యావంతులు తరలి వచ్చేవారు. ఒక పర్యాయం ప్రక్కడొరిలో ఒక సభనుదేశించి ప్రసంగించవలసి ఉండటంచేత విద్యాసాగర్ రైలులో ఆ ఊరికి బయలుదేరాడు. అతనికిను కంపార్టుమెంటులోనే ఒక ఐ.సి.ఎస్. ఆఫీసరుకూడా ప్రయాణిస్తున్నాడు. అతను విద్యాసాగర్ పేరు మాత్రం విన్నాడుగాని అతనిని చూసి ఎరుగడు. అందుచేత విద్యాసాగర్ తనతోపాటే ప్రయాణిస్తున్న సంగతి అతనికి తెలియదు. స్టేషన్లో దిగుతూనే అతను కూలీకోసం వెతకటం ప్రారంభించాడు. అతను ‘కూలీ, కూలీ’ అని అరవటం గమనించి విద్యాసాగర్ అతనివద్దకు వెళ్ళి “అయ్యా! మించు ఎంత సామాను ఉంది?” అని అడిగాడు. “ఈ సూటీకేసు మాత్రమే ఉంది” అన్నాడా ఆఫీసరు. “ఇంత చిన్న సూటీకేసు మెయటానికి కూలీ ఎందుకు? నేను తీసికొని వస్తాను. మించుక్కడికి వెళ్ళులో చెప్పండి” అన్నాడు విద్యాసాగర్. “ఇక్కడ ఈశ్వరవంద్ర విద్యాసాగర్ అనే ఒకగొప్ప పండితుడు ఉపన్యాసం ఇస్తాడట. నేనాయన ఉపన్యాసం వినటానికి వెళ్ళాలి” అని ఆ ఆఫీసరు చెప్పగా, విద్యాసాగర్ సూటీకేసును పట్టుకొని అతనివెంట నడిచారు.

సభ జరిగే చోటికి చేరుకున్న తరువాత విద్యాసాగర్ ఆఫీసరు చేతికి సూటీకేసును అందించాడు. వెంటనే అతను పర్సుతీసి “కూలీ ఎంత ఇవ్వాలి?” అని అడిగాడు. “మీరు నాకు సేవ చేసే అవకాశం ఇచ్చారు. నాకదే చాలు” అన్నాడు విద్యాసాగర్. ఇతనెవరో పిచ్చివానివలె ఉన్నాడనుకొని ఆ ఆఫీసరు తన సూటీకేసుని పట్టుకొని వెళ్లి సభలో కూర్చున్నాడు. ఆ తరువాత వేదికమించి కనిపించిన దృశ్యం చూసి అతను చాలా ఆశ్చర్యపోయాడు. రైల్సేస్టేషనునుండి తన సూటీకేసును మోసుకొని వచ్చిన వ్యక్తికి అందరూ పూలమాలలు వేసి స్వాగతం పలుకుతున్నారు! ఆయనే విద్యాసాగర్ అని గుర్తించి, అంతటి గొప్ప వ్యక్తిచేత తన సూటీకేసును మోయించినందుకు అతను చాలా సిగ్గుపడ్డాడు. విద్యాసాగర్కి మనస్సులో నమస్కరించాడు.

ఆర్జు విద్యాసాగర్ తన ప్రసంగంలో విద్యావంతునికి ఉండవలసిన లక్ష్మణాలను వివరిస్తూ, విద్యకు వినయమే భూషణమని నొక్కిచెప్పాడు. కార్యక్రమం ముగిసిన తరువాత ఆ ఐ.సి.ఎస్. ఆఫీసరు విద్యాసాగర్ని

కలుసుకొని “సార్! మిట్రసంగం నాకళ్ళు తెరిపించింది. నేను గొప్ప విద్యావంతుడన్న అహంకారంచేత ఆవిధంగా ప్రవర్తించాను. నన్ను క్షమించండి” అని కోరాడు. విద్యాసాగర్ పేరుప్రభ్యాతులు దినదినాభివృద్ధి గాంచాయి. అతను ప్రజలకు ఎంతో మేలు చేస్తూ వచ్చాడు. బీద విద్యార్థులకు చదువు చెప్పించాడు. తన కుమారుడు చేస్తున్న సేవాకార్యక్రమాలను చూసి తల్లి ఎంతగానో ఆనందించింది. ప్రతి తల్లికి అటువంటి సుపుత్రులు జన్మించాలని ఆమె భగవంతుణ్ణి హృదయపూర్వకంగా ప్రార్థించింది.

నాటి విత్తనమే నేడు మహావృక్షమైనట్లు

ఆవిధముగనే, సత్యసాయి పుట్టపర్తిలో బీదలకి ఇళ్ళు కట్టించటం, వాళ్ళ పిల్లల చదువుకోసం సూక్లు కట్టించటం, గ్రామానికి నీటికొరత తీర్చటం ... ఈరకంగా అనేక సేవలు చూస్తూ వస్తున్నాడు. ఆనాడు తల్లి ఈశ్వరమ్మ చెప్పినవి చాలా చిన్న వాక్యములే! ఆవాక్యములే ఈనాడు మహాచరిత్రగా పెరిగిపోయినవి. పుట్టపర్తి గ్రామస్థులకు స్వామి చేసిన మేలును చూసి తల్లి చాలా ఆనందించింది. స్వామి! నీవు బీదలకు ఇళ్ళు కట్టించావు. గ్రామానికి నీటికొరత తీర్చావు. బీకటిలో జీవిస్తున్న ప్రజలకు వెలుగును ప్రసాదించావు. అంతేగాక సూక్లు, ఆసుపత్రులను కూడా కట్టించి నాకోరికలన్నింటినీ “నెరవేర్చావు” అని చెబుతుండేది. ఆమె కోరిన కోరికలు చాలా చిన్నమైనప్పటికీ అవి అనంతమైన ఫలితాలనిచ్చే బృహత్తరమైనసేవాపథకాలుగా రూపుదాల్చాయి.

తల్లి మాటలను అనుసరించే కుమారులు ఈనాడు అత్యవసరం. తల్లి చేసే సద్గైధలనే పునాదులమైననే గొప్ప ఆనందసదనాలు నిర్మితమవుతాయి. ఆనాడు ఈశ్వరమ్మ కోరిన కోరికలు చాలా చిన్నవే! పుట్టపర్తి పల్లెకు నీళ్ళు కావాలని ఆడిగింది. ఈనాడు జిల్లా అంతటికీ నీరందించాడు స్వామి. ఆరోజున ఒక చిన్న సూక్లు కట్టించమని ఆడిగింది. ఈనాడు సత్యసాయి గొప్ప విద్యాసంస్థలను, భవనాలను కట్టించాడు. ఆరోజుల్లో సరియైన వైద్యసౌకర్యం లేక పల్లెప్రజలు ఎంతో బాధపడటం చూసి ఈశ్వరమ్మ ఒక చిన్న ఆసుపత్రిని కట్టించమని కోరింది. ఈనాడు గొప్ప వైద్యాలయాలను, సూపర్ స్పెషాలిటీ ఆసుపత్రులను కట్టించాడు స్వామి. ఈవిధంగా ఆనాడు తల్లి కోరిన చిన్నకోరికలే ఈనాడు గొప్ప ఫలితాలను అందించాయి.

ప్రేమస్వరూపులారా! మిఱు ఎవ్వరినీ ఆశ్రయించనక్కలేదు. తల్లి మనస్సును సంతృప్తిపరచే కార్యాలలో పాల్గొనండి. తల్లి మనస్సును సంతృప్తిపరచితే చాలు. అందులోనే ఎంతో గొప్ప ఫలితముంటుంది. తల్లి ఏమి చెప్పినా ‘అవును, అవును’ అని అంగీకరించి మిఱామె ఆజ్ఞను శిరసావహించాలి. తల్లి ఆజ్ఞను శిరసావహించి, తల్లిప్రేమకు మిఱు పాత్రులైనప్పాడు ఈ జగత్తంతా సుక్షేమంగా అభివృద్ధి అవుతుంది. ఇంకే పుణ్యకార్యములూ మిఱు చేయనక్కలేదు. తల్లిని సంతృప్తి పరచటానికి మిఱ జీవితాన్ని ధారపోయండి. తల్లి కోరికలు తీర్చి, ఆమెను సంతృప్తిపరచినందువల్లనే ఈనాడు సత్యసాయి కీర్తి జగద్వ్యాప్తి గాంచింది.

ఇంతకంటే గొప్ప సేవ మరొకటి లేదు

ఈనాడు గొప్పగా అడ్వర్సైజ్ చేసుకొని, బీదల దగ్గర బాగా డబ్బులు గుంజే డాక్టర్ల సంఖ్య పెరిగిపోతున్నది. ఇలాంటి పరిస్థితిలో సత్యసాయి గొప్పగొప్ప సూపర్ స్పెషాలిటీ ఆసుపత్రులు కట్టించి, బీదవారు మొదలుకొని పాపుకార్పువరకు అందరికీ ఖరీదైన వైద్యసౌకర్యం ఉచితంగా అందిస్తున్నాడు. వైద్యసేవలో ఈ ఆసుపత్రులను మించినవి ఎక్కుడా లేవు. ఈ ఆసుపత్రులలో పేషంట్లకు మందులు, ఆపరేషన్లు, భోజనాలు అన్నీ ఉచితమే! ఈవిధంగా అన్నీ ఉచితంగా ఇవ్వటం ఎలా సాధ్యమవుతున్నదో ఎవ్వరికీ అర్థం కావటం లేదు. ఇంత గొప్ప పనులు చేస్తున్న ఆసుపత్రుల విలువను చాలామంది గుర్తించలేకపోతున్నారు. మనం బీదలకు ఉచితంగా భోజనం పెట్టాలి, ఉచితంగా చదువు చెప్పాలి, ఉచితంగా నీరందించాలి. ఇంతకంటే గొప్పసేవ మరొకటి లేదు. ఇక్కడ చదువుతున్న విద్యార్థులందరూ ఇలాంటి సేవలలో పాల్గొనాలని నేను ఆశిస్తున్నాను.

మా విద్యాసంస్థలలో ఒక్క పిల్లవాని దగ్గరనుంచి కూడా మేము ఒక్క నయాపైసా తీసుకోవటం లేదు.

ఉచితంగా ఉన్నతవిద్యను అందిస్తున్నాము. బయట ఇటువంటి ఉన్నతవిద్యను అభ్యసించాలంటే ఎంతో డబ్బు అవసరమవుతుంది. కానీ, ఇక్కడ ఎలాంటి ఖర్చు లేదు. ప్రేమతో ఇక్కడికి వచ్చేవారికి నేను ప్రేమతోనే విద్యను ఉచితంగా అందిస్తున్నాను. ఇంతకుముందు ప్రసంగించిన సిక్కు విద్యార్థి ఉన్నతవిద్యనభ్యసించాలని ఎంతో ప్రయత్నం చేశాడు. కానీ, అందుకు తగినంత ధనం తనవద్ద లేకపోవటంచేత ఏదో ఒక చిన్న ఉద్యోగంలో చేరాడు. ఆ తరువాత మా కాలేజీలో సీటు సంపాదించి ఎలాంటి ఖర్చు లేకుడా ఎమ్.బి.ఎ. డిగ్రీ తీసుకున్నాడు. స్వామి సన్నిధ్య తన పెన్నిధిగా భావించి అతను ఇక్కడే ఉండిపోయి హస్టల్లో ఎంతో సేవ చేస్తున్నాడు. ఇలాంటి ఉత్సమమైన పనులు చేస్తున్న విద్యార్థులు ఇంకా ఎంతోమంది ఉన్నారు.

మా పిల్లలు విశాల హృదయులు

ఆ తరువాత మాట్లాడిన అబ్బాయి ధీశ్వరీకి చెందినవాడు. అతనుకూడా ఎంతో చదవాలని ఆశపెట్టుకున్నాడు. కానీ, తనవద్ద తగినంత డబ్బులేకపోవడంచేత అది సాధ్యం కాలేదు. ఈ తరువాత మా కాలేజీలో సీటు లభించటంతో ఎమ్.బి.ఎ. డిగ్రీని ఉచితంగా పొందగల్లాడు. ఫస్ట్క్లాసులో పాసయ్యాడు. అప్పటినుడి ఎక్కడికీ వెళ్ళకుండా స్వామినేవలో నిమగ్నుడయ్యాడు. పిల్లల్ని ఆదర్శప్రాయంగా తీర్చిదిద్దే ఈ సంస్థయందే తన జీవితాన్ని గడపాలని నిశ్చయించుకున్నాడు. ఈరీతిగా, ఇక్కడ చేరిన విద్యార్థులందూ తమ హృదయాల్ని విశాలం గావించుకుంటూ వస్తున్నారు. మా పిల్లలందరూ ప్రేమను పెంచుకుంటూ, ఒకరిపట్ల ఒకరు సోదరభావంతో మెలగుతూ వస్తున్నారు. మా సంస్థలో చదివే పిల్లలు శాంతంగా, సంతోషంగా పరులకు సహాయం చేయాలని నేను ఆశిస్తున్నాను. మా పిల్లలు గొప్ప విద్యావంతులైనప్పటికీ నిరహంకారులు. అలాంటివారే మా సంస్థల టీచర్లగా పనిచేస్తున్నారు. ఇలాంటి ఆదర్శప్రాయులైన పిల్లలను తయారుచేయాలన్నదే నా దృఢసంకల్పం.

మా సంస్థలో చదివిన పిల్లలను ధీశ్వరీ, ఆగ్రా మొదలైన పెద్దపెద్ద పట్టణాల్లో గొప్పగొప్ప ఉద్యోగాలు వరించాయి. అక్కడ కూడా మా పిల్లలు త్యాగభావంతో బీదలకు చదువులు చెబుతూ సేవలు చేస్తున్నారు. ఎక్కడ చూసినా మా పిల్లలు విశాలమైన హృదయంతో సేవలలో పాల్గొంటున్నారు. విద్య అంటే కేవలం గ్రంథ పరిచయం కాదు. మనస్సును విశాల పరచుకోవటం, త్యాగభావాన్ని పెంపాందించుకోవటం, తనతోపాటు పదిమందికి పెట్టటం, అందరికీ ఆనందాన్నివ్యటం...ఇవే నిజమైన విద్యావంతుని లక్షణాలు. ఇటువంటి ఆనందహృదయులైన విద్యార్థులు మాదగ్గర ఎంతో మంది ఉంటున్నారు. ఇలాంటి పిల్లలను తయారుచేయటమే నా ప్రధాన కర్తవ్యం. వారికేమి కావలసినా నేను చేస్తున్నాను. అలాంటి పిల్లలను విదేశాలకు కూడా పంపించి పెద్ద చదువులు చదివిస్తున్నాను. ఇక్కడ ఏడుమంది పిల్లలుంటున్నారు. బీరందరూ డబుల్ పోస్టుగ్రాడ్యూయ్యేషన్ పూర్తి చేశారు. స్వామివద్దనే ఉండాలని ఆశిస్తున్నారు. నేనే వాళ్ళని చూసుకుంటున్నాను.

“నాయనలారా! మిఱింకా పైచదువులు చదవాలి. మిఱ డబ్బుకోసం తల్లిదండ్రులపై ఆధారపడనక్కర్చేదు. అన్నీ నేను చూసుకుంటాను. మిఱ బాగా చదువుకొని మంచి ఆదర్శాన్ని చూపించండి” అని చెప్పి వారినందరినీ నాదగ్గరనే పెట్టుకొని వారి ఉన్నత విద్యకు అవసరమైన ఏర్పాట్లు చేస్తున్నాను. ఈ విధంగా నేను ఎప్పుడూ పరులకు సహాయం చేస్తున్నే ఉన్నాను. ఎవ్వరికీ ఏమాత్రం ఇబ్బంది కలిగించను.

ఇక్కడే కూర్చున్న డా॥ పద్మనాభన్ మిఱకందరికీ తెలిసే ఉండవచ్చు. అతను చిన్నపయస్సులోనే డాక్టర్ డిగ్రీ పాస చేసి, బెంగుళూరులో ఒక చిన్న క్లినిక్ పెట్టుకోవాలనుకున్నాడు. నేనతనిని పిలిచి “డాక్టర్! నీవింకా గొప్ప డిగ్రీలు తీసుకోవాలి. ఇంతమాత్రంతో నీవు చదువును మానుకోకూడదు. కుటుంబ పరిస్థితులు నీకు అనుకూలించకపోవచ్చును. కానీ, నీకు అండగా నేనున్నాను” అని చెప్పాను. ఒకనాడతనిని పుట్టపర్తికి పిలిపించి, చక్కగా డిస్టర్ చేయించి, వియన్నాకు పంపించాను. అతను విదేశాలకు వెళ్ళి చక్కగా చదువుకొని వచ్చి ఇప్పుడు మా బృందావనంలో బాగా సేవ చేస్తున్నాడు. బీదవారందరికీ సేవ చేస్తున్నాడు. డబ్బు సంపాదించాలనే భావమే

అతనికి లేదు. మంచి పేరే అతని సంపాదన. సత్కృతిని మించిన సంపాదన మరొకటుందా? అతనికి హోర్డ్ ఆపరేషన్ జరిగింది. అయినప్పటికీ తాను ఉత్సాహంగా సేవలు చేస్తూనే ఉన్నాడు. స్వామి అతని హృదయాన్ని పవిత్రంగా, మృదుమధురంగా రూపొందించి సేవలు చేయస్తున్నారు.

నన్న ఎలాంటి జబ్బులూ వెంటాడవు

ఈ దేహానికి అప్పుడప్పుడు ఏవో చిన్నచిన్న బాధలు వస్తుంటాయి. అవి సహజంగా జరిగేటటువంటివేగాని, జబ్బులు కావు. క్రిందటి సంవత్సరం ఒకరోజున ఒక పిల్లవాడు ఇనుపస్టాలును వేసుకొని తలపుకి తోరణం కడుతున్నాడు. అదే సమయంలో నేను లోపలినుండి వచ్చాను. ఆ పిల్లవాడు నన్న చూసిన తక్షణమే భయపడి క్రిందపడిపోయాడు క్రిందవడేటప్పుడు ఆస్ట్రాలు నా మిాద పడింది. అప్పుడే నాకు తుంటిఎముక విరిగిపోయింది. అది ఆవిధంగా జరిగినటువంటిదేగాని, కర్కురీతిగా నన్న వెంటాడినటువంటిది కాదు. నేను దానిని లెక్కచేయకుండా ఆ పిల్లవానిని సమాధానపరచి పంపించాను.

నిన్నటి దినము నేను చక్కగా నడుస్తూ వస్తున్నాను. రూమ్కి వచ్చిన తరువాత అక్కడున్న ఒక పెల్ల (Brick) ను పట్టుకున్నాను. అది జారి పడిపోవటంతో పెద్ద ప్రమాదం జరిగింది. ఆ శబ్దం విని అందరూ చాలా భయపడిపోయారు. “స్వామికి ఇదేమిటి? నిన్న మొన్నటివరకు కాలు బాగాలేదు. ఇప్పుడు చేయకూడా దెబ్బతిన్నదే” అని బాధపడ్డారు. ఏమీ ఘరవాలేదని నేను వారిని సమాధానపరచాను. కర్కువలన కొన్ని ప్రమాదాలు జరుగు తుంటాయి. కానీ, ఇది కర్కువల్ల జరిగింది కాదు. ఈవిధమైన కొన్నికొన్ని అభ్యంతరాలు ఈరకంగా జరుగుతూ వచ్చాయిగాని, నన్న ఎలాంటి జబ్బులూ వెంటాడవు. దేనిసి నేను లెక్కచేయకుండా పోతుంటాను. ఏమైనా జరగేసి, నా కర్కుప్పం నేను చేయాలి. నాకై నాకు ఏ జబ్బావచ్చినటువంటిది కానే కాదు. ఏవో కొన్ని ప్రమాదవశాత్తు జరుగుతుంటాయి. వాటిని నేను లెక్కచేయకుండా, ఏమూత్రం గమనించుకోకుండా నాకర్కువ్యాస్ని నేను నిర్వర్తిస్తుంటాను.

ఈ పొద్దు భక్తులు ఇక్కడ మిాటింగు ఏర్పాటు చేసుకున్నారు. ఈ దేహానికి ఎటువంటి బాధ కలిగినా నా కర్కువ్యాస్ని విడిచిపెట్టటం నాకిష్టముండడు. అందుచేత, నేను వద్దామని ట్రస్టు వేసుకున్నాను. పిల్లలు నా సౌకర్యంకోసం ఒక శాలువను తెచ్చి, నేను ధరించిన గొసుపై చక్కగా అమరేటట్లుగా దానిని కుట్టికప్పారు. నేను చేయిని ఏమూత్రం కదిలించ కూడదని డాక్టర్లు చెప్పారు. వాళ్ళు చెప్పవలసింది చెప్పారు. కానీ అప్పీ లెక్కచేయకుండా నేను ఇద్దరు పిల్లలను పట్టుకొని మెట్లు దిగి క్రిందికి వచ్చాను. అంత ప్రేమగా నేను పిల్లలను చూడటం చేతనే వాళ్ళకూడా అంత ప్రేమతో నన్న చూస్తున్నారు. ఈవిధమైన సేవ ఎంతో గొప్ప స్థితిని చేకూర్చుతుంది. చూడటానికి ఇది చిన్నసేవనే! కానీ, విచారణ చేస్తే, ఇంత గొప్ప సేవ చేసే అవకాశం ఎవ్వరికీ లభించదు.

“పిల్లలే నా ప్రాపటీ”

(స్వామి ఆదేశంమేరకు ఆ పిల్లలు లేచి నిలబడ్డారు) వీళ్ళంతా ధిల్లీ, ఆగ్రా ఇంకా అనేక ఇతర పట్టణాల నుండి వచ్చి పుట్టపర్తిలోనూ, బృందావనంలోనూ చదువుకున్నారు. వీళ్ళంతా కలిసి నాకిప్పుడు ఎంతో సేవచేస్తున్నారు. మందులతో తగ్గిపోయేటటువంటిది కాదిది. వారి ప్రేమయే పెద్దమందుగా పనిచేస్తున్నది. అదే నాకు నయం చేస్తున్నది. (ఒక పిల్లవానిని చూపిస్తూ...) ఈ అబ్బాయి పి.పోచ.డి. చేశాడు. వీళ్ళందరూ గొప్పగొప్ప డిగ్రీలు పూర్తిచేశారు. అయినప్పటికీ ఇక్కడే ఉండి స్వామికి సేవచేయాలని ఆశిస్తున్నారు. వీళ్ళ ప్రేమనే నన్న అన్నివిధాలుగా కాపాడుతూ వస్తున్నది. ఇంకా సత్యజిత్, మరికొందరు పిల్లలు లోపలున్నారు. వీళ్ళ నీడవలె నిరంతరం నావెంట ఉంటూ నన్న చూసుకొంటున్నారు. ఇటువంటి పిల్లలే నా ప్రాపటీ. “స్వామి! మిా ప్రాపటీ ఎంత ఉంది, ఎక్కడుంది?” అని అనేకమంది అడుగుతుంటారు. “నాయనా! నా ప్రాపటీ ఇంత, అంత అని చెప్పటానికి వీలుకాదు. నా పిల్లలే నా ప్రాపటీ” అని నేను చెబుతుంటాను. వాళ్ళలో ఉండే ప్రేమ తత్త్వాన్ని

ఎంత వర్షించినా చాలదు. దానికి విలువకట్టడానికి వీలుకాదు. ఈవిధమైన ప్రాపర్టీ లేకుండా నేనుండలేను. ఇంత ప్రేమతో చూసుకునే స్వామిని వదలి వాళ్ళకూడా ఏవిధంగా ఉండగలరు? వాళ్ళు నన్ను, నేను వాళ్ళని వదలటానికి వీలుకాదు. మా పిల్లలు సేవద్యారా ప్రపంచానికి గొప్ప ఆదర్శాన్ని నిరూపిస్తున్నారు. చదువుకున్న వాళ్ళకి గొప్ప విలువ వచ్చేది ఏమిటంటే సేవనే! మా పిల్లలయొక్క ప్రేమతత్త్వాన్ని గుర్తించటానికి ఎవ్వరికీ సాధ్యంకాదు, వారి హృదయాలు ఎంత విశాలమైనవో ఎవ్వరికీ అర్థంకాదు, చూడటానికి చిన్నపిల్లల మాదిరి కనడతారు. కానీ, ఒక్కాక్కరికి డబుల్ పోస్ట్ గ్రాడ్యూయేషన్ డిగ్రీలున్నాయి. ఇలాంటి పిల్లలు లోకానికి ఎంతైనా సహాయం చేయగలరు. వాళ్ళే నాకు అన్నివిధాలుగా సేవ చేస్తున్నారు.

“త్రవణం కీర్తనం విష్ణోః సృషటం పాదసేవనం వందనం అర్థనం దాస్యం స్నేహమాత్మనివేదనం” - ఈ సవవిధమార్గములలో వారు స్వామిపట్ల తమకు గల ప్రేమను పరిపూర్ణంగా వ్యక్తం చేస్తున్నారు. నిద్రాహారములను కూడా త్యజించి స్వామికి ఎంతో జాగ్రత్తగా సేవచేస్తున్నారు. వాళ్ళు చేసిన సేవవల్లనే ఈనాడు నేను త్రమలేకుండా క్రిందికి దిగి వచ్చాను. లేకపోతే ఈ పరిస్థితిలో నేను దిగి రావటం అంత సుభమవుతుందా? వాళ్ళ ప్రేమనే నన్ను తీసుకువచ్చింది. వాళ్ళకి చదువుతోపాటు గొప్ప సంస్కరమున్నది.

ఇక్కడగాని, పుట్టపర్తిలోగాని, ప్రైమరీ స్కూలులోగాని పిల్లలు చేసే సేవ ఇట్టిది, అట్టిది అని చెప్పటానికి వీలుకాదు. చిన్నచిన్న పిల్లలు కూడా ఎంతో జాగ్రత్తగా మెలగుతుంటారు. ఈరోజున మా పిల్లలయొక్క సద్గుణాలను మించు బోధించే నిమిత్తమై నేనిక్కడ నిలుచున్నానేగాని, నా ఉపన్యాసంకోసం నిల్చేలేదు. ఈ పిల్లలవలనే క్రొత్తగా చేరిన పిల్లలుకూడా గుణవంతులై, ఆరోగ్యవంతులై, ఆనందహృదయులై, అహంకారరహితులై అందరికీ సేవలు చేయాలని నేను ఆశిస్తా, ఆశీర్వదిస్తా, నా ప్రసంగాన్ని విరమిస్తున్నాను.

(2004 మే షష్ఠి ఉదయం త్రవణా బృందావనం ఆవరణలో భగవాన్ బాబావారి దివోపన్యాసం)